

बीस हजार रुपये की रिश्त लेते डॉक्टर और दलाल गिरफ्तार

चोटों का मैडिकल मुआयना करने एवं चोटों को गंभीर प्रकृति की दर्शाने के लिये मांगी रिश्त

भरतपुर, (निर्स)। भ्रष्टाचार निरोधक ब्यूरो की भरतपुर टीम ने शुक्रवार को एसपी महेश मीना के नेतृत्व में कार्यवाही करते हुए सामुदायिक स्वास्थ्य केन्द्र पहाड़ी के चरिष्ठ चिकित्सा अधिकारी एवं उसके एक दलाल को अस्पताल में 20 हजार रुपये रिश्त लेते रंगे हाथों गिरफ्तार किया। पता चला है कि ब्यूरो टीम को इस कार्यवाही के दौरान जैसे ही डॉक्टर को रिश्त लेते पकड़ा गया तभी डॉक्टर के आप-सास खड़े लोगो ने डॉक्टर को ब्यूरो की टीम से छुड़ाने की कोशिश की, लेकिन इसी बीच पहाड़ी पुलिस ने मौके पर पहुंच पासा पलट दिया। पुलिस ने डॉक्टर व दलाल को छुड़ाने की कोशिश करने वालों को अपने कब्जे में लेकर रिश्त लेने के आरोपी डॉक्टर को भागने से रोका। इस कार्यवाही के सम्बंध में एसीबी के महानिदेशक भगवान लाल सोनी ने बताया कि डॉ. मोहन सिंह चरिष्ठ चिकित्सा अधिकारी सामुदायिक



एसीबी भरतपुर की टीम ने पहाड़ी सीएचसी के डॉक्टर व दलाल को गिरफ्तार किया।

स्वास्थ्य केन्द्र पहाड़ी को उसके (प्राइवेट व्यक्ति) के माध्यम से रिश्त लेते हुये रंगे हाथों गिरफ्तार दलाल कुलदीप उर्फ कुल्ली परिवारी से 20 हजार रुपये की किया गया है।


एसीबी की भरतपुर इकाई को परिवारी द्वारा शिकायत दी गई थी कि उसके एवं उसके भाई की चोटों का मेडिकल मुआयना करने एवं चोटों को गंभीर प्रकृति की दर्शाने के लिये एक्स-रे एडवाइज करने की एवज में डॉ. मोहन सिंह द्वारा अपने दलाल कुलदीप उर्फ कुल्ली (प्राइवेट व्यक्ति) के माध्यम से 30 हजार रुपये की रिश्त राशि मांगकर परेशान किया। जिस पर एसीबी की टीम ने शिकायत का सत्यापन कर शुक्रवार को कार्यवाही की।

जब राजेश अपने भाई किरौड़ी का मेडिकल मुआयना करवाने गया तो उसने डॉक्टर को 20 हजार रुपए दिए। इस पर एसीबी ने दलाल कुलदीप और डॉक्टर मोहन को रिश्त के पैसों के साथ रंगे हाथों गिरफ्तार कर लिया। एसीबी के अतिरिक्त महानिदेशक हेमन्त प्रियदर्शी के निदेशन में आरोपीयान के निवास एवं अन्य ठिकानों की तलाशी जारी है।

'ऑनर किलिंग' के मामले का खुलासा

युवती का गांव के लड़के के साथ अवैध संबंध थे

झुंझुनू, (निर्स)। मनिया थाना पुलिस ने शुक्रवार को 3 साल पूर्व हुए खनसनीखेज ऑनर किलिंग मामले का खुलासा किया है। पुलिस अनुसंधान में पिता ही बेटी का हत्यारा पाया गया है। बेटी के प्रेम प्रसंग से परेशान होकर पिता ने गला दबाकर हत्या की थी। पुलिस ने आरोपी पिता को उत्तर प्रदेश से गिरफ्तार कर लिया है।



मनिया पुलिस ने आरोपी पिता को गिरफ्तार किया।

■ पुलिस जांच में पिता ही बेटी का हत्यारा पाया गया

■ मर्डर कर बाप ने गांव में अफवाह फैला दी बेटी की कर शादी दी

पुलिस उप अधीक्षक दीपक खंडेलवाल ने बताया मनिया पुलिस थाने में 26/19 मार्ग 3 साल से पीडिंग पडी हुई थी। मार्ग में ज्ञात हुआ कि 2 अक्टूबर 2019 को हार गांव बगचौली खार की नदी के पास अज्ञात युवती की डेड बाँडी मिली थी। जिसकी की जांच में चुन्नी से फंदा लगा हुआ था। पोस्टमार्टम रिपोर्ट में भी युवती की हत्या गला दबाकर करना सामने आया।

सीओ ने बताया मुखबिर की गुन सूचना पर पुलिस को ज्ञात हुआ कि कौलारी थाना क्षेत्र के गांव खडगपुर से विरोगी जाटव की 18 साल की पुत्री उपासना उर्फ ममता गायब हुई है। पुलिस ने जब विरोगी

को पूछताछ के लिए बुलाया तो वह फरार हो गया। ऐसे में हत्या की शक की सुई पूरी तरह से मृतक युवती के पिता पर चली गई। पुलिस ने मुखबिर तंत्र को मजबूत कर विरोगी जाटव को उत्तर प्रदेश से नदी के पास से गिरफ्तार कर लिया। उन्होंने बताया आरोपी पिता ने हत्या के एक-एक बिंदु का खुलासा कर दिया है। सीओ ने बताया 3 वर्ष पूर्व युवती उपासना उर्फ ममता गांव के युवक के साथ भाग गई थी। जो कुछ दिन बाद वापस घर लौट आई थी लेकिन युवती का गांव के लड़के से प्रेम बरकरार बना रहा था। सीओ ने बताया पिता पुत्री को साथ लेकर ग्वालियर मामा के घर छोड़ आया था लेकिन इसके बावजूद भी ममता की बातें प्रेमी से हो रही थी। इसके बाद पिता ग्वालियर पहुंच गया और पुत्री को घर ले जाने के बहाने साथ लेकर चला आया। मनिया रेलवे स्टेशन से पुत्री ममता को साथ लेकर पिता हार बगचौली खार नदी के पास पहुंच गया। जहां पीछे से घात लगाकर चुन्नी से पुत्री की गर्दन को दबा दिया। हत्या करने के बाद डेड बाँडी को नदी के पास फेंककर वापस गांव आ गया। गांव में पहुंचकर हत्यारे पिता ने बेटी की ग्वालियर शादी करने की अफवाह फैला दी। सीओ दीपक खंडेलवाल ने बताया मुखबिर की सटीक सूचना पर ऑनर किलिंग का पुलिस ने पर्दाफाश किया।

आर.पी.एस.सी. ने जारी की विचारित सूची

अजमेर, (कासं)। राजस्थान लोक सेवा आयोग द्वारा गृह (ग्रुप-1) विभाग में सहायक निदेशक (साइबर फॉरेंसिक डिवीजन) तथा वरिष्ठ वैज्ञानिक अधिकारी (साइबर फॉरेंसिक व पॉलीटाफ डिवीजन) पदों के लिए संवीक्षा परीक्षा-2021 के तहत पात्रता की जांच के लिए अभ्यर्थियों की विचारित सूची जारी की गई है।

साक्षात्कार के लिए पात्र अभ्यर्थियों की सूची दस्तावेज सत्यापन के बाद जारी की जाएगी। इस संबंध में विस्तृत सूचना आयोग की वेबसाइट पर उपलब्ध है। सचिव एचएल अटल ने

■ आयोग द्वारा इन पदों पर सीधी भर्ती द्वारा चयन के लिए संवीक्षा परीक्षाओं का आयोजन कराया था

बताया कि आयोग द्वारा इन पदों पर सीधी भर्ती द्वारा चयन के लिए संवीक्षा परीक्षाओं का आयोजन कराया गया था। संवीक्षा परीक्षा के फलस्वरूप सहायक निदेशक (साइबर फॉरेंसिक डिवीजन) पद के लिए 6 अभ्यर्थियों तथा वरिष्ठ वैज्ञानिक अधिकारी (साइबर फॉरेंसिक डिवीजन), पॉलीटाफ डिवीजन) पदों के लिए 12-12 अभ्यर्थियों को अस्थायी रूप से विचारित सूची में सम्मिलित किया गया है।

अटल ने कहा कि जारी की गई विचारित सूची साक्षात्कार के लिए सफल अभ्यर्थियों की सूची नहीं है। इसका उद्देश्य मात्र दस्तावेज सत्यापन के माध्यम से चयन प्रक्रिया में भाग लेने वाले अभ्यर्थियों की अभ्यर्थिता सुनिश्चित करना है। अभ्यर्थियों की पात्रता जांच विज्ञापन की शर्तों/नियमों के अनुसार की जाएगी। पात्रता की समस्त शर्तें नियमानुसार पूर्ण नहीं करने वाले अभ्यर्थियों की पात्रता आयोग द्वारा

रद्द कर दी जाएगी। पात्र पाए गए अभ्यर्थियों में से ही साक्षात्कार के लिए परिणाम जारी किया जाएगा। विचारित सूची में सम्मिलित अभ्यर्थियों को विस्तृत आवेदन एवं दस्तावेज सत्यापन के संबंध में यथासमय सूचित कर दिया जाएगा। उन्होंने बताया कि सहायक निदेशक (साइबर फॉरेंसिक डिवीजन) की परीक्षा का आयोजन 10 जून 2022 को किया गया था। वरिष्ठ वैज्ञानिक अधिकारी साइबर फॉरेंसिक डिवीजन की परीक्षा 11 जून 2022 एवं पॉलीटाफ डिवीजन की परीक्षा 12 जून 2022 को आयोजित की गई थी।

चूरू में अभी ठंड का अभाव

चूरू, (का.सं.)। चूरू में दिन में धूप में तेजी रहने से सर्दी का असर कम दिखाई देता है। मौसम विभाग से मिली जानकारी के अनुसार शुक्रवार को यहां का अधिकतम 27.4 व न्यूनतम 5.6 डिग्री सेल्सियस तापमान दर्ज किया गया। यहां पर इन दिनों सुबह दिन निकलने से लेकर दस बजे तक सर्दी का असर बना रहता है। सुबह ग्यारह बजे बाद सर्दी का असर दूर होता है। शाम को छह बजे के साथ ही सर्दी का असर शुरू होता है। जो कि रात भर बना रहता है। यहां पर अभी तक हाइड्रोजन वाली सर्दी का दौर शुरू नहीं हुआ है।

'नकल माफिया कांग्रेस शासन में राज कर रहा है'

झुंझुनू, (निर्स)। भाजपा प्रदेश अध्यक्ष डॉ. सतीश पुनिया ने मुख्यमंत्री अशोक गहलोत पर बड़ा तंज कसते हुए कहा कि गहलोत के राज में नकल माफिया कांग्रेस शासन में राज कर रहा है। रीट की चीट के कारण जिन युवाओं की शादियां नक्की हो गई थीं। वो भी परीक्षा कैंसिल होने के साथ कैंसिल हो गईं। यानि कि युवाओं की शादी तुड़वाने तक का काम सीएम ने किया है।

डॉ. पुनियां शुक्रवार को झुंझुनू विधानसभा के भड़ौदा गांव में जन आक्रोश यात्रा के पहुंचने पर चौपाल को संबोधित कर रहे थे। इससे पहले भाजपा जिलाध्यक्ष पवन मारवाडिया, भाजपा नेता विश्वंभर पुनियां, निधुत चौधरी तथा राजेंद्र भांबू आदि के नेतृत्व में पुनियां का स्वागत किया गया। इस मौके पर पुनियां ने कहा कि कांग्रेस राज में हर 12 किलोमीटर पर एक अधिकारी या फिर कर्मचारी रिश्त लेते पकड़ा जा रहा है। भ्रष्टाचार चरम सीमा पर है। उन्होंने काफी लोगों को काफी कुछ खाते देखा और सुना है। लेकिन राजस्थान में कांग्रेस सरकार को बचाया। उसी कांग्रेस सरकार को उनकी बीएसपी, बिजली, सड़क और पानी ले डूबेगी। यह पूरा राजस्थान बोलने लगा है। इस राज में ना बी से बिजली है, ना एस से सड़क है और पी से पानी के लिए सर्दी में भी हाहाकार मचा हुआ है। मंच पर उपस्थित

■ कुंआरों की शादी तुड़वाने का काम सीएम गहलोत ने किया : पुनिया

अध्यक्ष पुनियां का पुष्पगुच्छ भेंट कर स्वागत किया। झुंझुनू से भड़ौदा कलां मार्ग पर जगह-जगह गैर टोल लगाकर विधानसभावासियों ने प्रदेशाध्यक्ष का पुष्पमाला, दुपट्टा पहना व पुष्प वर्षा कर भव्य स्वागत किया।

इसके पश्चात जनाक्रोश यात्रा का रथ भड़ौदा, मरोत, हेजमपुरा, खाजपुर नया पुराना पहुंचा। जहां पर जोश खरोश के साथ ग्रामीणों के द्वारा यात्रा का स्वागत किया गया। इस मौके पर अरुणा सिहाग, मंजू चौहान, ममता शर्मा, सावित्री सैनी, रवि लांबा, चंद्रप्रकाश शुक्ला, शैलेश योगी किठाना, प्रधान ओमप्रकाश मुरोत का बास, जगदीश गोस्वामी, कपिल, पितराम, जलेश्वर, सांवलराम, रामनिवास, प्रभु, संजय बुडानिया, धर्मपाल, महेश शर्मा, करणीराम, ओमप्रकाश शर्मा, दयानंद, रघुवीर कड़वाण, विजेंद्र शर्मा, योगेश हेजमपुरा, राजेश डारा, ग्राम खाजपुर में पुरुषोत्तम खाजपुरिया के नेतृत्व में भाजपा प्रदेश अध्यक्ष सतीश पुनियां का डीजे की धुन के साथ भव्य स्वागत किया गया। जिसमें खाजपुर ग्राम वासियों ने 51 किलो की माला पहनाई। इस मौके पर सहकारी समिति के निर्वाचित अध्यक्ष हरिसिंह महला, पूर्व सरपंच श्रीराम बुडानिया, ब्राह्मण समाज के अध्यक्ष मनोहरलाल खाजपुरिया, सत्यनारायण शर्मा सहित बड़ी संख्या में ग्राम वासी उपस्थित रहे।

जनसंवाद करने झुंझुनू पहुंचे भाजपा प्रदेशाध्यक्ष पुनिया

झुंझुनू, (निर्स)। भाजपा जन आक्रोश यात्रा को लेकर भाजपा प्रदेश अध्यक्ष सतीश पुनियां प्रदेशभर के तुफानी दौर पर हैं, जहां उनके 9 दिसंबर को झुंझुनू, 10 दिसंबर को सीकर और नागौर में विभिन्न विधानसभा क्षेत्रों में जन आक्रोश चौपालों में पहुंचकर कार्यकर्ताओं व आमजन से संवाद के कार्यक्रम हैं और किसानों, युवाओं, महिलाओं के मुद्दों को लेकर कांग्रेस सरकार के खिलाफ मोर्चा खोल रहे हैं। वहीं अपनी दो दिन की यात्रा पर शुक्रवार सुबह भाजपा प्रदेश अध्यक्ष डॉ. सतीश पुनियां झुंझुनू पहुंचे। झुंझुनू पहुंचने पर पीरूंसिंह सर्किल पर भाजपा नेताओं व कार्यकर्ताओं ने प्रदेश अध्यक्ष का स्वागत किया। इस मौके पर उनके साथ भाजपा जिलाध्यक्ष पवन मारवाडिया भी थे। इस मौके पर उन्होंने शहीद पीरूंसिंह की प्रतिमा पर पुष्प अर्पित किए। पत्रकारों से बातचीत करते हुए डॉ. पुनियां ने कांग्रेस पर निशाना साधा। उन्होंने कहा कि भारत जोड़ो यात्रा राहुल गांधी का सियासी पाखंड और राजनैतिक पर्यटन है। यदि इस यात्रा से कांग्रेस भी जुड़ जाए तो गनिमत है।



परमवीर चक्र विजेता पीरू सिंह को पुष्प अर्पित करते डॉ. पुनिया।

उन्होंने कहा कि कांग्रेस की पंच लाइन अब भारत जोड़ो नहीं, बल्कि राजस्थान को मरता छोड़ो होनी चाहिए। क्योंकि कांग्रेस ने राजस्थान को रहमों करम पर छोड़ दिया है। किसानों और युवाओं के साथ वादाखिलाफी, कानून व्यवस्था का चौपट होना, भ्रष्टाचार चरम सीमा पर,

अस्पताल में डॉक्टर नहीं, स्कूल में मास्टर नहीं। ऐसे मुद्दों पर जनता आक्रोशित थी। इस आक्रोश को और मुखर करने के लिए जन आक्रोश यात्राएं निकाली जा रही है। पूरे राजस्थान में आमजन इन यात्राओं से जुड़ रहा है। 14 दिसंबर तक

यात्राएं चलेगी। इसके बाद 20 दिसंबर तक जन आक्रोश सभाओं का आयोजन किया जाएगा। हमारा लक्ष्य है कि इन यात्राओं के द्वारा हम राजस्थान में 75 हजार किलोमीटर की यात्रा तय कर दो करोड़ से अधिक लोगों तक पहुंचें। उनके दुख-दर्द को सुने और उनके समाधान

■ कांग्रेस की पंच लाइन अब भारत जोड़ो नहीं, बल्कि राजस्थान को मरता छोड़ो होनी चाहिए : पुनिया

■ पत्रकारों से बातचीत में डॉ. पुनिया ने भारत जोड़ो यात्रा राहुल गांधी का सियासी पाखंड और राजनैतिक पर्यटन बताया

के लिए सरकार को धेरे। इससे पहले नवलगढ़ सीमा पर भाजपा जिलाध्यक्ष पवन मारवाडिया के नेतृत्व में भाजपा जिला महामंत्री योगेंद्र मिश्रा, जिला मंत्री मंजू सैनी, जिला प्रवक्ता कमलकांत शर्मा आदि ने पुनियां का स्वागत किया। शुक्रवार और शनिवार को पुनियां विभिन्न गांवों में जन आक्रोश यात्राओं के कार्यक्रमों को संबोधित करेंगे।

डेढ़ हजार कर्मचारी अब बने अतिरिक्त प्रशासनिक अधिकारी

अधिकांश कर्मचारियों को उनके गृह जिले में ही पदस्थापन किया गया

बीकानेर, (कासं)। शिक्षा विभाग ने प्रदेशभर के करीब डेढ़ हजार कर्मचारियों को अतिरिक्त प्रशासनिक अधिकारी के पद पर पदोन्नत कर दिया है। खास बात ये रही कि अधिकांश कर्मचारियों को उनके गृह जिले में ही पदस्थापित किया गया है। प्रारम्भिक व माध्यमिक शिक्षा निदेशालय के कर्मचारियों में भी ज्यादातर यहीं पदस्थापित हो गए। ऐसे में पदोन्नति से इस बार कर्मचारी परेशान कम हुए हैं। इन कर्मचारियों को तुरंत नए पद पर कार्यभार ग्रहण के आदेश दिए गए हैं।

■ शिक्षा मंत्री बी.डी. कल्ला के गृह जिले में पदोन्नत कर्मचारियों के स्थान परिवर्तन के निर्देशों की पालना नहीं हुई

स्कूलों में भेज दिया जाता है। प्रदेशभर में कर्मचारियों के तबादलों पर रोक रही लेकिन पदोन्नति के साथ पदस्थापन स्थान बदलने की परम्परा के चलते शिक्षा विभाग ने गांवों में बैठे कर्मचारियों को शहरों में सुविधाजनक स्थान भी दिया। खासकर महात्मा गांधी अंग्रेजी माध्यम स्कूलों में रिक्त पदों को भी इस पदोन्नति से भरने का प्रयास किया है। विभाग ने 22 दिसम्बर तक नए पदस्थापन स्थल पर कार्यभार ग्रहण करने के आदेश दिए हैं। जो कर्मचारी इस तारीख तक अपनी सीट पर नहीं पहुंचेंगे, उनका परमोशन अटक सकता है। दरअसल, इसे पदोन्नति स्वीकार नहीं करना माना जाएगा।

हाफ ईयरली एजाम के पहले स्कूल पर ताला

श्रीगंगानगर, (निर्स)। जिले के बुरजवाला में हाफ ईयरली एजाम के पहले दिन स्कूल पर तालाबंदी से शिक्षा विभाग के अधिकारियों के हाथ पांव फूल गए। ग्रामीण स्कूल में टीचर्स नियुक्त करने की मांग कर रहे थे। उनका कहना था कि टीचर्स नहीं होने से उन्हें

■ अधिकारियों ने पास के स्कूलों से तीन टीचर्स डेयूटेशन पर लगाए

परेशानी आती है। बच्चों की पढ़ाई पर असर पड़ता है। ऐसे में स्कूल में टीचर्स लगाए ही जाने चाहिए। सुबह बच्चे एकजाम के लिए स्कूल पहुंचते तो ग्रामीण विरोध प्रदर्शन के लिए खड़े थे। ग्रामीणों के टीचर्स नियुक्त करने की मांग करने पर प्राचार्य ने उन्हें हाफ ईयरली एजाम शुरू होने का हवाला दिया। शुरुआत में तो ग्रामीण तालाबंदी करने पर अड़ गए लेकिन बाद में उन्होंने स्टूडेंट्स को एजाम के लिए स्कूल में जाने दिया। इस दौरान ग्रामीण करीब चार घंटे तक स्कूल के सामने विरोध प्रदर्शन करते रहे। इसकी जानकारी शिक्षा विभाग के अफसरों को मिलने पर उसी समय पास के स्कूलों से व्यवस्था के तहत स्कूल में तीन टीचर्स डेयूटेशन पर लगा दिए। वहीं ग्रामीणों को दो और टीचर्स की नियुक्ति का आश्वासन दिया गया।

बुजुर्ग की मौत पर परिजनों ने अस्पताल स्टाफ से मारपीट की

नर्सिंग कर्मियों के चोट लगने से गुस्साए चिकित्सा स्टाफ ने कार्य बहिष्कार किया

टोंक, (निर्स)। जिला सहायक अस्पताल में उपचार के दौरान बुजुर्ग की मौत होने पर परिजनों ने अस्पताल स्टाफ पर लापरवाही का आरोप लगाते हुए चिकित्साकर्मियों से मारपीट कर दी, जिससे एक नर्सिंग कर्मि के कान पर चोट लग गई। जिस पर चिकित्सा कर्मियों ने गुस्सा जताते हुए दो घंटे तक कार्य का बहिष्कार किया।

■ मारपीट के दौरान एक नर्सिंगकर्मि के कान पर लमी थी चोट

जानकारी के अनुसार परिजनों द्वारा मारपीट के बाद कंपाउंडर बंशीवालाल बैरवा के कान में ब्लडिंग होने से गुस्साए चिकित्साकर्मियों और हॉस्पिटल स्टाफ ने कार्य बहिष्कार कर कार्य रोक दिया। मामला बढ़ता देख अस्पताल पीएमओ मौके पर पहुंचे और उन्होंने चिकित्सा कर्मियों से समझाइस की लेकिन चिकित्साकर्मि मारपीट करने वालों पर कार्यवाही की मांग को लेकर अड़े रहे और कार्य बहिष्कार जारी रखा। सूचना पर पहुंचे कोतवाली थानाधिकारी ने भी दोनों पक्षों से बात



परिजनों द्वारा चिकित्साकर्मियों से मारपीट करने के बाद अस्पताल में प्रदर्शन करते चिकित्साकर्मियों।

कर समझाइस का प्रयास किया। करीब 2 घंटे बाद मारपीट करने वाले लोगों

द्वारा माफी मांगने पर मामला शांत हुआ। इस तरह की पुनरावृत्ति ना हो इसके

लेकर अस्पताल प्रशासन से मांग की। इस पर पीएमओ ने उचित कार्रवाई कर

अस्पताल में सीसीटीवी कैमरे व सुरक्षा का इंतजाम करने की बात कही।